

సంపాదకీయం



కశ్మీర్ లో అభికారం కోసం

ఈ మాటలు అవసరమా?

రాజకీయం చేయాల్సిందే. అందునా పవర్ కోసం కొన్నితిప్పలు తప్పువు. అన్ని సందర్భాల్లో కాకున్నా కొన్ని సందర్భాల్లో కచ్చితంగా జాతీయ ప్రయోజనాలు.. దేశ సంరక్షణ లాంటి అంశాల్ని పరిగణలోకి తీసుకోవాల్సి ఉంటుంది. ఈ విషయంలో కాంగ్రెస్ పార్టీ అనుసరిస్తున్న విధానాల్ని చూస్తే.. ఆ పార్టీ ఎప్పటికీ మారుతుందన్న సందేహం కలుగక మానదు. దేశంలోని మిగిలిన అంశాలు వేరు. జమ్ముకశ్మీర్ అంశాన్ని వేరుగా చూడాల్సిన అవసరం ఉంది. తాజాగా జరుగుతున్న రాష్ట్రాల అసెంబ్లీ ఎన్నికల వేళ.. జమ్ముకశ్మీర్ లో గెలుపు కోసం తీవ్రంగా శ్రమిస్తున్న ఆ పార్టీ.. కశ్మీర్ విషయంలో బాధ్యత లేకుండా ప్రవర్తిస్తుందన్న వాదనకు బలం చేకూరేలా ఆ పార్టీ ముఖ్యనేతల్లో ఒకరైన ప్రియాంక వాద్రా సంచలన వ్యాఖ్యలు చేశారు. తాము అధికారంలోకి వస్తే జమ్ముకశ్మీర్ కు తిరిగి రాష్ట్ర హోదాను ఇస్తామని పేర్కొన్నారు. ఆరని రావణకాష్టంలా మారిన కశ్మీర్ విషయంలోనూ.. ఆ రాష్ట్రానికి ఉన్న ప్రత్యేక హోదాను ఇచ్చే అర్థికల్ 370 విషయంలో మరే ప్రభుత్వం చేయని రీతిలో మోడీ సర్కారు సంచలన నిర్ణయాన్ని తీసుకోవటం.. దేశంలోని మిగిలిన ప్రాంతాల మాదిరి కశ్మీర్ ను చేయటం తెలిసిందే. అదే సమయంలో కేంద్రపాలిత ప్రాంతంగా మార్చి.. కొన్ని కీలక నిర్ణయాలు తీసుకున్నారు. ఈ తీరుపై జమ్ముకశ్మీర్ లోని రాజకీయ పార్టీలు గుర్రుగా ఉన్నాయి. కొన్ని పార్టీలు అయితే.. రద్దు చేసిన అర్థికల్ 370 హోదాను పునరుద్ధరిస్తామంటూ తప్పుడు ప్రచారం చేస్తున్నారు. ఇలాంటివేళ.. కాంగ్రెస్ ముఖ్యనేత ప్రియాంక సైతం జమ్ముకశ్మీర్ మీద అవగాహన లేమితో వ్యాఖ్యలు చేశారన్న వాదన విని పిస్తోంది. జమ్ముకశ్మీర్ విషయంలో కాంగ్రెస్ కు స్పష్టమైన విధానం ఉందన్న ప్రియాంక చేసిన వ్యాఖ్యల్లో కీలక అంశాల్ని చూస్తే..

- మా పార్టీ అధికారంలోకి రాగానే జమ్ముకశ్మీర్ కు రాష్ట్ర హోదాను పునరుద్ధరిస్తాం.
- సీజన్ వారీగా జమ్ము.. శ్రీనగర్ మధ్య ప్రభుత్వ కార్యాలయాల మార్పిడిని పునరుద్ధరిస్తాం.
- జమ్ముకశ్మీర్ పౌరుల హక్కులను కాపాడుతాం.
- మా నాన్నమ్మ ఇందిరకు జమ్ముకశ్మీర్ తో ఉన్న అనుబంధం వేరు.
- ఆమె హత్యకు నాలుగైదు రోజుల ముందు కశ్మీర్ అందాల్ని చూడాలని మాతో చెప్పారు.
- రాష్ట్ర హోదా కావాలంటే బీజేపీకి ఓటు వేయాలని అమిత్ షా అడుతున్నారు. రాష్ట్ర హోదా తీసుకున్నదే వారు. తీసుకెళ్లినోళ్లే ఎలా ఇస్తారు? - టీవీ ఎత్తికెళ్లినోళ్లే టీవీ కావాలంటే తమను అదగాలని చెప్పినట్లు వారి మాటలు ఉన్నాయి. జమ్ముకశ్మీర్ పై ప్రధాని మోడీకి ఎలాంటి ప్రేమా లేదు.
- వారి రాజకీయ చదరంగంలో జమ్ముకశ్మీర్ అన్నది ఒక పావు మాత్రమే. దేశవ్యాప్తంగా భావోద్వేగాలను రెచ్చగొట్టేందుకు జమ్ముకశ్మీర్ అంశానని వాడుకుంటున్నారు.

రాజులు విలిగే ప్రాంతాలు.. ప్రకృతి సోయగాలు

కరీంనగర్ : జలపాతాలు, చారిత్రక కట్టడాలు, పురాతన దేవాలయాలు.. ఉమ్మడి జిలా పర్యాటకుల మనసులను పులకరింపజేస్తాయి. యాత్రికులను ఆకట్టుకునే పుణ్యక్షేత్రాలు.. రాజులు పాలించిన ప్రాంతాలను ఇప్పటికీ వేలమంది సందర్శిస్తున్నారంటే వీటి ప్రాధాన్యత ఏంటో అర్థం చేసుకోవచ్చు. ఆయా ప్రాంతాల్లో సౌకర్యాలు.. వసతులు కల్పిస్తే మరింత ఆదాయం సమకూరనుంది. ఉమ్మడి కరీంనగర్ జిల్లాలోని పర్యాటక క్షేత్రాల విశేషాలు, వాటి అభివృద్ధి అనుకూలతపై ‘స్కూప్స్ టుడే’ కథనం.

కోటలు.. చరిత్రకు ఆనవాళ్లు
ప్రదేశం: ఎలగందుల ఖిల్లా, కరీంనగర్ జిల్లా
నిర్మించినది : శాతవాహనులు. కోటి లింగాలను రాజధానిగా ప్రాంతీయ ఏడు రాజులు గోధర, నారన, కంపయన, సమగోప పాలనలో నిర్మితమైనట్లు అభ్యుమైన నాణ్యతను బట్టి తెలుస్తుంది.
ప్రత్యేకత : ఈ కోట శాతవాహనులతోపాటు బాదామి చాళుక్యులు (550-750) నుంచి ఆనవ్విజాహీల(1724-1948) కాలం వరకు పాలన కేంద్రంగా విరాజిల్లింది. ఒకప్పుడు జిల్లా కేంద్రంగా ఉండేది. కల్పించాల్సిన సౌకర్యాలు : ఎలగందుల ఖిల్లా చారిత్రక ప్రాంతం కావడంతో ప్రభుత్వం 2014లో పర్యాటక కేంద్రంగా ప్రకటించి.. సౌండ్ అండ్ లైట్ షో ఏర్పాటు చేశారు. అయితే కొద్ది రోజులకే నిలిచిపోయింది. సామగ్రి దెబ్బతింది. పర్యాటకంగా అభివృద్ధి చెందాలంటే గార్డెన్స్, పార్కులు, రెస్టారెంట్లు, రవాణా సౌకర్యాలు, వసతులు కల్పించాల్సి ఉంది. కోట గురించి ఈశతరం వారికి తెలియజేసేలా తీర్చిదిద్దాలి.
ప్రదేశం: మొలంగూరు ఖిల్లా, కేకవపట్నం మండలం, కరీంనగర్ జిల్లానిర్మించినది : ప్రతాపరుద్రుని అధికారులలో ఒకరైన వొరగిరి మొగ్గరాజు దీనిని నిర్మించాడు.
ప్రత్యేకత : దూద్ బావి బహళ ప్రాచుర్యం
కల్పించాల్సిన సౌకర్యాలు : గుట్టపైన, కింద కోనేరులు.. దూద్ బావి, శివాలయం, వీరభద్రాలయం, కోట బురుజులు, రాతి ద్వారాలు, కందకాలు, ఖిరంగులు సందర్శకులను విశేషంగా ఆకట్టుకుంటున్నాయి. ఇక్కడి దూద్ బావిలోని నీరు ఏ కాలంలో అయినా పాల వలె తెల్లగా ఉంటాయి. ఈ నీరు ఆరోగ్యానికి మంచిదని అక్కడి గ్రామస్థులు తీసుకెళతారు.. ఈ ప్రాంతంలో సుందరీకరణ పనులు చేపట్టాలని కోరుతున్నారు.
ప్రదేశం: రామగిరి ఖిల్లా, కమాన్ పూర్ మండలం బేగంపేట, పెద్దపల్లి జిల్లా
నిర్మించినది : శాతవాహనులు నిర్మించారని చారిత్రక అధారాలు చెబుతున్నాయి. వారు దీనిని రక్షణ కోటగా వినియోగించుకొని కోటి లింగాలను రాజధానిగా చేసుకొని పాలించారు.
ప్రత్యేకత : శత్రుదండేద్యమైన ఈ కోట అరుదైన శిల్పకళ, బురుజులకు నిలయం. కోట పరిసర ప్రాంతాల్లో వనమూలికల సంపత్తి, అరుదైన

వృక్షాలన్నాయి.
కల్పించాల్సిన సౌకర్యాలు : ఇక్కడ వనమూలికలు, అరుదైన వృక్షాలను చూసేందుకు వివిధ రాష్ట్రాల శాస్త్రవేత్తలు, ఆయుర్వేద నిపుణులు ఆగస్టు, సెప్టెంబర్ నెలల్లో వస్తారు. ఈ కోటకు అన్ని రకాలు వసతులు, సౌకర్యాలు కల్పించి అభివృద్ధి చేస్తే ఉమ్మడి జిల్లాలోనే సుందరమైన ప్రదేశంగా విరాజిల్లుతుంది. వివిధ విశ్వవిద్యాలయాల విద్యార్థులకు బోటానికల్ పర్యటన క్షేత్రంగా మారనుంది.
ప్రదేశం: కరీంనగర్ మానేరు జలాశయం
సాగు, తాగు నీటి అవసరాలు తీర్చేందుకు కరీంనగర్ లో మానేరు ద్వారం నిర్మాణం చేశారు. ఈ ద్వారంను ఆనుకొని ప్రభుత్వం ఉజ్వల, జింకల పార్కులు, హరిత హోటల్ నిర్మించారు.
కల్పించాల్సిన సౌకర్యాలు: మానేరు ద్వారంపై నీడ వసతి, ఫుడ్ కోర్టులు పెరగాల్సిన అవసరముంది. కొదురుపాక మధ్య మానేరులోనూ వసతులు, సౌకర్యాలు పెంచితే బోటింగ్ కు సందర్శకుల సంఖ్య పెరగనుంది. ఉజ్వల, జింకల పార్కులను మరింత ఆకర్షించేలా తీర్చిదిద్దాలి.
హరిత హోటల్ ను త్వరితగతిన పూర్తి చేయాల్సి ఉంది.ఇస్కాన్ టెంపుల్, తితిదీ వేంకటేశ్వరస్వామి దేవాలయ నిర్మాణంతోపాటు మానేరు రివర్ స్రంట్, తీగల వంతెన ప్రాంతాలను తీర్చిదిద్దితే జిల్లాలో పర్యాటకులు పెరగనున్నారు. కోటి రూపాయలతో తయారైన క్రూజ్ పడవను త్వరలో నడిపించాలని జిల్లా కలెక్టర్ ఆదేశించారు.
ప్రదేశం: వేములవాడ శ్రీరాజరాజేశ్వర దేవాలయం
నిర్మించినది : పశ్చిమ చాళుక్య చక్రవర్తి ఆరో విక్రమాదిత్యుని మహా మండలేశ్వరుడైన రాజాదిత్యుడు రాజరాజేశ్వర దేవాలయం నిర్మించాడని శిలాశాసనం ద్వారా తెలుస్తుంది.
ప్రత్యేకత : దక్షిణ కాశీగా విరాజిల్లుతుంది. వివిధ రాష్ట్రాలకు చెందినవారు ఇక్కడి దర్శనానికి వస్తుంటారు.
కల్పించాల్సిన సౌకర్యాలు : ప్రసాద్ లాంటి కేంద్ర పథకాలు వేములవాడతోపాటు కొండగట్టు, ధర్మపురి, ఇల్లందకుంట దేవాలయాలకు వర్తింపజేయాలి. రాష్ట్ర ప్రభుత్వం సైతం మరిన్ని నిధులు మంజూరు చేసి మెరుగైన సౌకర్యాలు, వసతులు కల్పించాలి. రవాణా పరంగా రైల్వేలైన్ వేయాల్సి ఉంది.
ప్రదేశం: గోదావరిఖని గనులు
సహజ నిక్షేపాలుగా బొగ్గు గనులు బయటపడ్డాయి.
ప్రత్యేకత : భూగర్భ గనుల తవ్వకాలు, ఓపెన్ కాస్ట్ మైనింగ్ పనులతోపాటు పవర్ ప్లాంట్లు ఉన్నాయి.
కల్పించాల్సిన సౌకర్యాలు : గతంలో ఆర్టీసీ, మైనింగ్ సంస్థలు కలిసి పర్యాటకుల సందర్శనకు అవకాశం కల్పించారు. బిస్సె సర్వీసు ద్వారా తీసుకొచ్చి ఖనిలో జరుగుతున్న బొగ్గు గనుల తవ్వకాలు, ఈ ప్రాంత విశేషాలు చూపించేవారు. ఆసంతరం నిలిపివేశారు. పునరుద్ధరించాలని పలువురు కోరుతున్నారు.

మేం..డిజిటల్ సర్వే చేయలేం..!



సామర్థ్యాన్ని పెంచటానికి ఆధునిక సాంకేతికతను వినియోగించనుంది. రాష్ట్ర ప్రభుత్వాల సహకారంతో ఈకార్యక్రమాన్ని దేశవ్యాప్తంగా నిర్వహిస్తుంది.
పక్క రాష్ట్రాల్లో ఇదీ పరిస్థితి
ఆంధ్రప్రదేశ్ లో 1,000-1,500 ఎకరాల వరకు ఒక గ్రామ వ్యవసాయ సహాయకుడిని అక్కడి ప్రభుత్వం నియమించింది. గ్రామస్థాయిలో వివిధ వ్యవసాయ సర్వేలు, ప్రభుత్వ పథకాల అమలులో లబ్ధిదారులైన రైతులను గుర్తించటం, గ్రువపత్రాల సేకరణ, రైతు సహవేళాల నిర్వహణ వంటి విధులు నిర్వహించటంతో వ్యవసాయ విస్తరణ సేవలు అన్నదాతలకు మరింత చేరువయ్యాయి. మహారాష్ట్ర, ఒడిశాలో టెండర్ ప్రక్రియ ద్వారా ప్రైవేటు కంపెనీలకు డిజిటల్ పంట సర్వే బాధ్యతలు అప్పగించారు. కర్ణాటకలో ఒప్పంద ప్రాతిపదికన సిబ్బందిని నియమించి సర్వే చేయిస్తున్నారు. తమిళనాడులో వ్యవసాయ విద్యనభ్యసించిన వారిని రోజువారీ వేతంతో పనిచేయించుకుంటున్నారు. కేంద్ర ప్రభుత్వ సూచనల ప్రకారం రాష్ట్ర ప్రభుత్వం గ్రామ వ్యవసాయ సహాయకులను నియమిస్తే సర్వే చేయటానికి స్పర్ధమని ఏకాక్షల సంఘం రాష్ట్ర అధ్యక్ష కార్యదర్శులు శ్రీనివాస్ గౌడ్, సురేష్ రెడ్డి చెబుతున్నారు.
సిబ్బంది కొరతే సమస్య
ఖమ్మం, భద్రాద్రి జిల్లాల్లో 196 మంది వ్యవసాయ విస్తరణ అధికారులు(ఏఈజులు) పనిచేస్తున్నారు. వీరి పరిధిలో సుమారు 11.56 లక్షల ఎకరాల సాగు భూమి ఉంది. ప్రతి 5వేల ఎకరాలకు ఒకరి బాధ్యత 232 మంది ఏఈజులు అవసరం. ఉభయ జిల్లాల్లో దాదాపు 50 శాతం క్లస్టర్లలో సాగు భూమి 5వేల ఎకరాలకు మించి ఉంది. ఇల్లెందు మండలం కొమురారం క్లస్టర్ లో ఒక్క ఏఈజ్ పరిధిలో సుమారు 29వేల ఎకరాల సాగు భూమి ఉండటం గమనార్హం. డిజిటల్ సర్వేలో భాగంగా సదరు ఏఈజులు తమ పరిధిలోని అన్ని పంట పొలాల్లోని సర్వే సంబర్ధలోకి వెళ్లి వివరాలను ఆన్ లైన్ లో పొందుపరచాల్సి ఉంటుంది.

వేదన మిగిల్చిన నైరుతి
ఖమ్మం : ఈ ఏడాది ఖమ్మం, భద్రాద్రి జిల్లాల వాసులకు నైరుతి రుతువపనాలు వేదన మిగిల్చాయి. వీటి ప్రభావంతో జూన్ రెండో వారం నుంచి ఇప్పటివరకు కొన్ని ప్రాంతాల్లో భారీ నుంచి అతిభారీ వర్షాలు కురిశాయి. ఆగస్టు రెండో వారం వరకు మోస్తారు వర్షపాతం నమోదైనా.. ఆతర్వాత తుపాను ప్రభావంతో కుండపోత వానల వల్ల ఉభయ జిల్లాల్లో జనజీవనం అస్తవ్యస్తమైంది. జూన్ మొదటి వారంలో రాష్ట్రంలోకి నైరుతి రుతువపనాలు ప్రవేశించగా.. అదేనెల 15 నుంచి పూర్తిస్థాయిలో విస్తరించింది. ఈనెలాఖరున నిష్పత్తిమాయని వాతావరణశాఖ అధికారులు చెబుతున్నారు. ఈసారి కురిసిన వర్షాలకు జలాశయాలు నిండుకుండలను తలపిస్తున్నాయి. ఉభయ జిల్లాల్లో వదుల సంఖ్యలో కాల్ నీలు జలమయమయ్యాయి. రహదారులు, కల్వర్టులు, వంతెనలు దెబ్బతినగా.. వేలాది ఎకరాల్లోని పంట పొలాల్లో ఇసుక మేటలు పేసి అన్నదాతలకు కడగండ్లు మిగిల్చాయి.
ఘోల్లుమన్న ఖమ్మం
నైరుతి రుతువపనాల ప్రభావంతో ఖమ్మం జిల్లాలో భారీ వర్షాలు నమోదయ్యాయి. జిల్లాలో వానకాలంలో సాధారణ వర్షపాతం 783.8 మిల్లీమీటర్లు కాగా.. 1,128.2 మి.మీ. వర్షపాతం నమోదైంది. తిరుమలాలపాలెం, కల్వరూ, వేంసూరు, మధిర ప్రాంతాల్లో 60శాతానికి పైగా అధికంగా వర్షం కురిసింది. జిల్లావ్యాప్తంగా ఏనుగుల్ మినహా మిగతా మండలాల్లో మిగులు వర్షపాతం నమోదైంది. ప్రధానంగా ఈనెల మొదటి వారంలో కురిసిన భారీ వర్షాలకు ఆకేసు, మున్నేరు నదులు పొంగటంతో అనేక ప్రాంతాల్లో సాధారణ ప్రజలు, అన్నదాతలతోపాటు ప్రభుత్వ అస్తులకు తీరని నష్టం వాటిల్లింది. ప్రాణనష్టమూ సంభవించింది.



మునిగిన మణుగూరు.. తెగిన పెద్దవారు
ఖమ్మం జిల్లాలో పోల్వోలే నైరుతి రుతువపనాల ప్రభావం భద్రాద్రి జిల్లాలో తక్కువైనప్పటికీ కొన్నిచోట్ల కురిసిన భారీ వర్షాల వల్ల ప్రజలు ఇబ్బందులు ఎదుర్కొన్నారు. ఇబ్బలే ఎడతెరిపి లేకుండా కురిసిన వర్షాలకు పెద్దవారు ప్రాజెక్టుకు గండిపడటంతో గుమ్మడిపల్లి, తుపాను ప్రభావం వల్ల మణుగూరు, బుగ్గవాగు పొంగటంతో ఇల్లెందులోని కొన్ని కాలనీల్లోకి వరదనీరు చేరి ప్రజలు నిరాశ్రయులయ్యారు. భద్రాద్రి జిల్లాలో ఈ ఏడాది సాధారణ వర్షపాతం 947 మిల్లీమీటర్లు కాగా.. 1,240.7 మి.మీ. వర్షపాతం నమోదైంది. ప్రధానంగా మణుగూరు, ఆళ్లపల్లిలో సాధారణం కంటే 60 శాతానికి పైగా వర్షం కురిసింది. 23 మండలాల్లో పడకొండు మండలాల్లో సాధారణ, 10 మండలాల్లో మిగులు వర్షపాతం నమోదైంది.

పనులు వేగవంతం.. రాకపోకలు సులభతరం

తాండూరు : రహదారులు, వంతెనల నిర్మాణాలు సకాలంలో పూర్తయితే రాకపోకలకు ఎలాంటి ఇబ్బంది ఉండదు. అధికారుల తాత్కారం, గుత్తేదారు నిర్లక్ష్యం తదితర కారణాలతో పనులు కొలిక్కి రాకపోతే పర్యాకాలంలో ప్రజల రాకపోకలు నిలిచి అవస్థలు పడాల్సి వస్తుంది. తాండూరు- సంగారెడ్డి మార్గంలో విశ్వ తరబడి ఇలాంటి పరిస్థితే నెలకొంది. సమస్యను స్థానికులు ఎమ్మెల్యే మనోహర్ రెడ్డి దృష్టికి తీసుకెళ్లారు. ఆయన ప్రత్యేక చొరవ చూపి రోడ్డు నిర్మాణ పనులకు మార్గం సుగమం చేశారు. మట్టిపోసినా కుంగిపోయింది
తాండూరు నుంచి సంగారెడ్డి వెళ్లే మార్గంలో గాజీపూరు, బుద్ధారం వాగులపై వంతెనల నిర్మాణానికి 2016లో ప్రభుత్వం రూ.9 లక్షల నిధులను మంజూరు చేసింది. అప్పటి నుంచి నిర్మాణ పనులు సాగుతున్నాయి. బుద్ధారం వాగుపై వంతెన నిర్మాణ పనులు పూర్తి చేసి అందుబాటులోకి తెచ్చారు. గాజీపూరు వాగుపై వంతెన పనులు మాత్రం ఒక అడుగు ముందుకు పడితే నాలుగు అడుగులు వెనక్కి అన్నట్లు సాగుతున్నాయి. వంతెన నిర్మాణ సమయంలో గుత్తేదారు చేతులు ఎత్తేశారు. మరో గుత్తేదారుకు అప్పగించారు. ఏడాది క్రితం వంతెన పనులు పూర్తి చేశారు. తాత్కాలికంగా మట్టిని పోసి రాకపోకలు సాగించే విధంగా చర్యలు తీసుకున్నారు. వర్షాలకు మట్టి దిగబడి రాకపోకలు పూర్తిగా నిలిచిపోయాయి. శిథిలమైన పాత వంతెన పైనుంచి ప్రయాణాలు సాగాయి. భారీ వర్షాలకు ఆ వంతెన పైనుంచి



సైతం రాకపోకలు నిలిపివేశారు. ఆత్యవసర సమయంలో పడరాని పాట్లు భూ సమస్య వల్ల వంతెన నిర్మాణ పనులు చాలా కాలం కొనసాగలేదు. దీంతో వానా కాలంలో వాగులు పొంగితే చాలు ప్రజలు ఇబ్బందులకు గురయ్యేవారు. ముఖ్యంగా గర్భిణులు, బాలింతలు, ప్రమాదాలకు గురైన వారు నకాలంలో అనుపశ్రుతులకు చేరలేకపోయారు. వాగుల వద్ద గంటల తరబడి నిరీక్షించాల్సి వచ్చేది. తాండూరు నుంచి వివిధ ప్రాంతాలు రవాణా చేసే సిమెంటు, నావరాయి లారీలు రోజుల తరబడి ఆగిపోయేవి. జాతీయ రహదారి 65కు ఈ మార్గం అనుసంధానం కావడంతో సరకు రవాణా చేసే వాహనాలు, వ్యాపారులు కూడా అవస్థలు పడేవారు. ప్రస్తుతం గాజీపూరు వంతెన అనుసంధాన పనులు వేగంగా సాగుతున్నాయి. ఎత్తుగా ఉన్న వంతెనకు సమాంతరంగా మట్టిని పోసి చదును చేస్తున్నారు. సుమారు వంద మీటర్ల దూరం నుంచి మట్టితో కలుపు రోడ్డును వెడల్పు చేస్తున్నారు. ఎప్పటికప్పుడు యంత్రాలతో తొక్కిస్తూ మట్టిని గట్టిపరుస్తున్నారు. కింది నుంచి వెళ్లే మార్గాన్ని పూర్తి తొలగించారు. మట్టి గట్టి పడగానే కంకర పనులు చేయనున్నారు. తారు వేసి పూర్తి స్థాయిలో అందుబాటులోకి తెస్తారు.

ఆకాశ మార్గం..సుగమం

తాండూరు :రాజధాని నుంచి రాష్ట్రంలోని ఇతర జిల్లాలకు వెళ్లేందుకు కీలకమైన రెండు ఎలివేటెడ్ కారిడార్స్ నిర్మాణం విషయంలో రక్షణ శాఖతో ఏర్పడిన ప్రతిష్టాంశ్చనకు పరిష్కారం దొరికొంది. వీటి నిర్మాణం కోసం తమ ఆధీనంలో ఉన్న 170 ఎకరాలను రాష్ట్ర ప్రభుత్వానికి ఇచ్చేందుకు రక్షణ శాఖ ఉన్నతాధికారులు అంగీకరించారు. దీనికి బదులుగా మరోచోట రక్షణ శాఖకు 400 ఎకరాలను ఇవ్వడానికి రాష్ట్ర ప్రభుత్వం ఆమోదముద్ర వేసింది. శామీర్ పేట ఫైరింగ్ రేంజ్ లో.. జేబీఎస్ నుంచి తూంకుంట వరకు దాదాపు 20 కిలోమీటర్ల మేర రాజీవ్ రహదారిలో ఎలివేటెడ్ కారిడార్ ను నిర్మించాలని రాష్ట్ర ప్రభుత్వం తలపెట్టింది. నాగ్ పూర్ జాతీయ రహదారిలో ప్యారడైజ్ నుంచి కొంపల్లి వరకు పది కిలోమీటర్ల ఎలివేటెడ్ కారిడార్ నిర్మాణానికి ప్రణాళిక రూపొందించారు. రెండు వంతెనలను నిర్మించాలంటే రక్షణ శాఖ 170 ఎకరాలను ఇస్తేనేగానీ ఈ ప్రాజెక్టు ముందుకు వెళ్లే పరిస్థితి. ఇటీవల ముఖ్యమంత్రి రేవంత్ రెడ్డి ఈ సమస్య గురించి కేంద్ర రక్షణ శాఖ మంత్రి రాజ్ నాథ్ సింగ్ తో చర్చించారు. వీటికి స్థలాలను



ఇచ్చేందుకు కేంద్రమంత్రి అంగీకరించారు. బదులుగా మూడింతల స్థలం తమకు సగర పరిధిలోనే ఇవ్వాలని రక్షణ శాఖ కోరింది. ఈనేపథ్యంలో రాష్ట్ర పురపాలక శాఖ ముఖ్యకార్యదర్శి దానశిఖోర్ రక్షణ శాఖ అధికారులతో చర్చించారు. శామీర్ పేట ఫైరింగ్ రేంజ్ లో 400 ఎకరాలు ఇచ్చేందుకు రాష్ట్ర ప్రభుత్వం ముందుకురావడంతో రక్షణ శాఖ అధికారులు ఆమోదం తెలిపారు. ఆరెకరాలకు.. పరిహారం.. లంగ్ రివోస్ లో రోడ్డు వెడల్పు ప్రక్రియ, మెహి దీపట్లంలో పైవాక్ పనులు ఆగిపోయాయి. దీనికి రక్షణ శాఖకు చెందిన ఆరెకరాల స్థలం అవసరం. అది ఇస్తే రూ.400 కోట్లు ఇవ్వాలని రక్షణ శాఖ కోరింది. దీనికి సంబంధించి కూడా శామీర్ పేట లో స్థలాన్ని తీసుకునేందుకు రక్షణ శాఖ అంగీకరించింది. ఎలివేటెడ్ కారిడార్ పై ఉన్నతాధికారుల సహవేచనారాష్ట్ర ప్రభుత్వం కంటోన్మెంట్ మీదుగా చేపట్టిన ఎలివేటెడ్ కారిడార్ అంశంపై అంతే స్పృహ లేకపోతే భార్య కార్యాలయంలో ఉన్నతాధికారులు సహవేచనమైనట్లు తెలిసింది. రక్షణ శాఖ ఉన్నతాధికారులు, పురపాలక, పట్టణాభివృద్ధి శాఖల ముఖ్య కార్యదర్శి దాన శిఖోర్, జీహెచ్ ఎంసీ కమిషనర్ ఆఘ్రపాలి హాజరైనట్లు సమాచారం. రక్షణశాఖకు సంబంధించిన భూములను కేటాయించేందుకు అంగీకరించినట్లు తెలిసింది. ఏవోసీ సెంటర్ చౌరస్తాకు అనుసంధానంగా ఉన్న వివిధ రహదారులకు ప్రత్యామ్నాయంగా నిర్మించాలనుకున్న రహదారి ప్రస్తావన వచ్చిందని తెలిసింది.

ఇంధన పోటీలు..!

నల్గొండ : పాఠశాల స్థాయి నుంచే విద్యార్థులకు ఇంధన వనరులపై అసక్తి పెంచేలా చేయడం, వాటి పరిరక్షణపై అవగాహన లక్ష్యంగా రెడ్కో సంస్థ చిత్ర లేఖన పోటీలకు శ్రీకారం చుట్టింది. కేంద్ర విద్యుత్తు మంత్రిత్వ శాఖ ఆధ్వర్యంలో జిల్లా, రాష్ట్ర, జాతీయ స్థాయివరకు పోటీలను నిర్వహించనున్నారు. ఈ మేరకు విద్యార్థుల నుంచి జూనియర్, సీనియర్ విభాగాలుగా దరఖాస్తులను ఆహ్వానిస్తున్నారు. ఉమ్మడి నల్గొండ జిల్లాలో 5వ తరగతి నుంచి 10వ తరగతి వరకు చదువుతున్న ప్రభుత్వ, ప్రైవేటు పాఠశాలల విద్యార్థులంతా ఇందులో పాల్గొనేందుకు అవకాశం కల్పించారు.

అక్టోబరు 20 లోగా దరఖాస్తులు..

అసక్తి ఉన్న విద్యార్థులు అక్టోబరు 20వ తేదీ నాటికి దరఖాస్తు చేయాల్సి ఉంటుంది. ‘ఎ’, ‘బి’, గ్రూపులుగా పోటీలుంటాయి. ‘ఎ’ గ్రూపులో 5, 6, 7 తరగతుల విద్యార్థులు, ‘బి’ గ్రూపులో 8, 9, 10 తరగతుల విద్యార్థులు ఉంటారు. ప్రతి విద్యార్థి తమ పెయింటింగ్స్ ఎ-4 షేపర్ట్‌లోనే వేయాల్సి ఉంటుంది. అక్టోబరు చివరి వారంలో జిల్లా స్థాయి పోటీలు ఉంటాయి.

టీఎన్ రెడ్కో ఆధ్వర్యంలో నవంబరు 14న రాష్ట్ర స్థాయి పోటీలు ఉంటాయి. రెండు గంటల వ్యవధి ఉంటుంది. ఇందులో విజేతలుగా నిలిచిన వారికి మొదటి బహుమతి రూ.50 వేలు, రెండో విజేతకు రూ.30 వేలు, మూడో బహుమతిగా రూ.20 వేలు అందిస్తారు. పోటీల్లో పాల్గొన్న ప్రతి విద్యార్థికి రూ.2 వేల నగదు, ప్రశంసాపత్రాలు అందజేస్తారు. డిసెంబరు 14న ఇంధన వనరుల పరిరక్షణ దినోత్సవం సందర్భంగా జాతీయ స్థాయి పోటీలు నిర్వహిస్తారు. మొదటి మూడు బహుమతుల కింద వరుసగా రూ.లక్ష, రూ.50 వేలు, రూ.30 వేలు అందజేస్తారు. ల్యాప్‌టాప్ ఇస్తారు. టాప్ టెన్ వరకు నిలిచిన వారి వరకు రూ.15 వేల నగదు, ప్రశంసాపత్రం, ట్యాబిలను అందిస్తారు. పోటీలు ఇంధన శక్తిని పరిరక్షించడం, పర్యావరణాన్ని కాపాడటం.. శక్తి సంగ్రహణ పర్యావరణ సంగ్రహణపై నిర్వహిస్తారు.

విద్యార్థులకు మంచి అవకాశం.. చిత్రలేఖనంలో రాణించే విద్యార్థులకు ఇది మంచి అవకాశం. ఇంధనం శక్తి పర్యావరణానికి సంబంధించి పెయింటింగ్స్ వేసి జాతీయ స్థాయి వరకు వెళ్ళొచ్చు. విజేతలకు మంచి బహుమతులున్నాయి. పాఠశాలల విద్యార్థులు నడినియోగం చేసుకోవాలి.చిత్రలేఖన పోటీల విషయమై ఇప్పటికే కలెక్టర్లు, డీఈవోలకు లేఖలు పంపాం.పాండు రంగారావు, రెడ్కో సంస్థ ఉమ్మడి జిల్లా మేనేజర్

వీరు పాలిగా.. నీరుండేదు..!

నల్గొండ : ఎంత వర్షం కురిసినా.. వాగులు, వంకలు పారినా ఇక్కడి చెరువులు నిండవు.. ఈ ప్రాంత కరవు తీరదు. ఎందుకీ దుర్భిక్షం.. ఎక్కడుండి నిర్లక్ష్యం.. సాగునీటి వనరులు లేక పూర్తిగా వర్షాధారంపైనే పంటలు పండించే నాంపల్లి మండల రైతులకు వాన నీటిని ఒడిసి పట్టే వనరులు లేకపోవడంతో నీరు వృథాగా పోతోంది. వానకాలంలో అడపాదడపా కురిసే వర్షాలతో చెరువులు, కుంటల్లోకి నీరు చేరుతుందని ఆశించే అన్నదాతలకు ఏటా నిరాశే మిగులుతోంది. ఆత్యంత విలువైన వర్షపు నీరు చెరువుల్లోకి మళ్లించే పరిస్థితులు లేకపోవడంతో వాగు పాలవుతోంది. ఇటీవల భారీ వర్షాలు పడినా ప్రధాన చెరువుల్లో నీరు చేరలేదు. బోర్లు అప్పుడే ఆగి పోస్తున్నాయి. నాంపల్లి, పెద్దాపురం చెరువులు 2013 నుంచి ఇప్పటివరకు అలుగు పోయలేదంటే పరిస్థితులు అర్థం చేసుకోవచ్చు.

పదిహేనేళ్ల క్రితం ఫీడర్ ఛానల్ పునరుద్ధరణకు అప్పటి ప్రభుత్వం రూ.కోటి మంజూరు చేసింది. రూ.90 లక్షలతో నెమిళ్లగూడెం వద్ద శేషిలేటి వాగుపై ఫీడర్ ఛానల్ ఏర్పాటుకు చెక్ డ్యాం నిర్మించి, రూ.10 లక్షలతో ఫీడర్ ఛానల్ కాలువ పనులకు శ్రీకారం చుట్టారు. కానీ అప్పటి రాజకీయ పరిస్థితుల కారణంగా పనులు అర్థంతరంగా నిలిపివేశారు. ఏటా శేషిలేటి వాగు పొంగి ప్రవహిస్తున్నా చెరువులకు చుక్క నీరు చేరడంలేదు. ఇటీవల రాష్ట్రమంతటా భారీ వర్షాలు కురిశాయి. మండలంలోని శేషిలేటి వాగు పొంగి ప్రవహించినప్పటికీ చెరువులు జలకళకు నోచుకోలేదు. ఫీడర్ ఛానల్ పనులు పూర్తయితే నాంపల్లి, పెద్దాపురం చెరువులు జలకళ ఆనందించుకోవడంతోపాటు సుమారు 700 ఎకరాల ఆయకట్టు భూములు సాగులోకి వచ్చే అవకాశం ఉంది. భూగర్భ జలాలు పెరిగి మండలంలో తాగు, సాగునీటి సమస్యకు పరిష్కారం లభిస్తుంది.

చెరువులకు చేరని వాన నీరు.. నాంపల్లి మండలంలో ప్రధానంగా శేషిలేటి వాగు, పులుసు వాగులున్నాయి. చింతపల్లి మండలం నుంచి ప్రవహించే పులుసువాగు మండలంలోని పన్నూరు పెద్ద చెరువులో కలుస్తుంది. శేషిలేటివాగు మర్రిగూడ మండలం నుంచి ప్రారంభమై మండలంలోని దామర, నెమిళ్లగూడెం, రాందానీతండా, చామలపల్లి, గానుగుపల్లి గ్రామాల ద్వారా ప్రవహించి గుర్రంపాడు మండలంలోని చేపూరు చెరువులో కలుస్తుంది. స్థానికులగా కురియకున్నా.. పై మండలాల్లో కురిసిన వర్షాలకు ఏటా ఈ వాగుల్లో నీరు ప్రవహిస్తోంది. పులుసు వాగు ద్వారా పన్నూరు పెద్దచెరువుకు ఏటా కొద్దోగోపో నీరొచ్చి చేరుతోంది. ఇక నాంపల్లి నాగుల, పెద్దాపురం పెద్ద చెరువులను నింపేందుకు నిజాం కాలంలోనే ఫీడర్ ఛానల్ నిర్మించారు. దీని కాలువ భూములను ఆక్రమించి చదును చేసి సాగుకు అనుకూలంగా మలుచుకోవడంతో దశాబ్దాలుగా ఈ చెరువులకు నీరు చేరడంలేదు.

డ్రైరెక్టర్ల స్థానాలు దక్కేదెవలకో..!

భవనగిరి : నల్గొండ- రంగారెడ్డి పాల ఉత్పత్తిదారుల సంఘం డ్రైరెక్టర్ ఎన్నిక ఈ నెల 13న జరగనుంది. ఖాళీగా ఉన్న ఆరు స్థానాలకు పోటీ తీవ్రంగా ఉంది. ఉమ్మడి నల్గొండ జిల్లా నుంచి నాలుగు, రంగారెడ్డి జిల్లా నుంచి రెండు స్థానాలకు ఎన్నికలు జరగనున్నాయి. జిల్లా నుంచి ఒగ్గు భిక్షపతి, కల్లెపల్లి శ్రీశైలం, గుడపాటి మధుసూదన్‌రెడ్డి, డి.సోమిరెడ్డి, పుష్పాల నర్సంహాలు, బత్తుల నరేంద రెడ్డి, ఎన్.భాస్కర్, ఎం కొండలేరెడ్డి పోటీలో ఉన్నారు. రంగారెడ్డి జిల్లా నుంచి నలుగురు బరిలో ఉన్నారు. అత్యధిక స్థానాలు గెలుచుకుని డెయిరీ వైర్లన్ పీఠం కైవసం చేసుకునేందుకు కాంగ్రెస్ పార్టీ పావులు కదుపుతోంది. అధికార పార్టీ బలపర్చిన అభ్యర్థులను గెలిపించేందుకు అన్ని రకాలు ప్రయత్నాలు చేస్తున్నారు. అధికార కాంగ్రెస్, ప్రతిపక్ష భారాన తమ అభ్యర్థులను గెలిపించుకునేందుకు క్యాంపు రాజకీయాలకు తెరదీశాయి. 297 మందికి ఓటు..సంఘంలో 348 మంది సభ్యులుగా ఉండగా.. 297 మంది పాల సంఘాల సాస్టేబి వైర్లన్లకు ఓటు హక్కు ఉంది. వీరంతా ఈ నెల 13న హయత్‌నగర్‌లోని మదర్‌డెయిరీ కార్యాలయంలో ఆరు డ్రైరెక్టర్ స్థానాలకు తమ ఓటు వేయనున్నారు. డెయిరీలో మొత్తం 15 స్థానాలు ఉంటాయి. ప్రతి సంవత్సరం రోటేషన్ పద్ధతిలో మూడు స్థానాలు ఖాళీ అవుతుంటాయి. ఖాళీ అయిన వాటికి ఎన్నికలు నిర్వహిస్తుంటారు. గతేడాది ఖాళీ అయిన మూడు స్థానాలకు ఎన్నికల నిర్వహించకపోవడంతో మొత్తం ఈ ఏడాదితో కలుపుకొని ఆరింటికి ఎన్నికలు నిర్వహిస్తున్నారు. ఎన్నికైన ఒక్కో డ్రైరెక్టర్ ఐదేళ్లు కొనసాగుతారు. ప్రస్తుత ఎన్నిక అనంతరం 14వ తేదీన వైర్లన్ ఎన్నిక జరగనుంది.

నగరంలా కీలకం.. ప్రయాణ నరకం



కరీంనగర్ : నగరంలో నిత్యం రద్దీగా ఉండే అనుసంధాన రహదారి అది. ఈ మార్గాన్ని అభివృద్ధి చేసేందుకు ప్రారంభించిన పనులు అర్థంతరంగా వదిలేయడంతో రాకపోకలకు అవస్థలు ఎదురవుతున్నాయి. కోతిరాంపూర్ నుంచి కల్లరాంపూర్ వెళ్లే అంతర్గత రహదారిపై ప్రయాణించాలంటే నర్సన్ ఫిట్లు చేయాల్సి వస్తోంది. నగరపాలక సంస్థ పరిధిలో రహదారులు, మురుగుకాలువలు, తాగునీటి పైపులైన్ల నిర్మాణానికి ముఖ్యమంత్రి హామీ నిధులు(సీఎంఎ) రూ.132.94 కోట్లు కేటాయించారు. గతేడాది అక్టోబరులో నగరవ్యాప్తంగా పనులు ప్రారంభించారు. ఇందులో కొన్ని డివిజన్‌లలో పూర్తి చేయగా, చాలా ప్రాంతాల్లో అసంపూర్ణిగా వదిలేశారు. కల్లరాంపూర్ నుంచి కోతిరాంపూర్ వరకు అనుసంధాన రహదారి రెండు కిలోమీటర్లుండగా సగం మేర నిర్మించి వదిలేశారు. గుంతలతో నరకయాతన కోతిరాంపూర్ నుంచి కల్లరాంపూర్, భగత్‌నగర్, దోబీవాడ, గణేశ్‌నగర్, తిరుమల్‌నగర్, హనుమాన్‌నగర్, కలెక్టరేట్, ముకరంపుర ప్రాంతాలకు వెళ్లేందుకు ఇది దగ్గరి దారి. ట్రాఫిక్ ఇబ్బందులు లేకుండా గమ్యం చేరుకోవచ్చు. ఈ మార్గంలో రహదారి నిర్మాణానికి గతంలో ఉన్న సీసీని తవ్వారు. పనులు చేయకపోవడంతో గుంతలు పడ్డాయి. పైపులైన్లు పగలి తాగునీరు లీకవుతోంది. వర్షం పడితే రోడ్లంతా బురదమయంగా మారుతోంది. రహదారి దుస్థితిపై ఇటీవల వినియోగదవతి

సందర్భంగా స్థానికులు నిరసన వ్యక్తం చేశారు. కొందరు మొరం, కంకరపొడి తీసుకొచ్చి పోసుకున్నారు. వినతుల వెల్లువ కల్లరాంపూర్-కోతిరాంపూర్ రహదారి అధ్వానంగా మారడంతో ఇబ్బందులు ఎదురవుతున్నాయని, రహదారి పనులు పూర్తి చేయాలని కోరుతూ స్థానికులతో పాటు కార్పొరేటర్ ఆకుల నర్సద, నర్సయ్య పలుమార్లు మంత్రి పొన్నం ప్రభాకర్, కలెక్టర్ పమేలా సత్యతి, కమిషనరీకు వినతిపత్రాలు అందజేశారు. ఫలితం లేకపోవడంతో స్థానికులు ఆవేదన వ్యక్తం చేస్తున్నారు. ఎవరూ పట్టించుకోవడం లేదు కల్లరాంపూర్ వైపు రహదారి నిర్మాణానికి ఏడాది కిందట తవ్వారు. బాగున్న రోడ్డును చెడగొట్టారు. పెద్ద, పెద్ద గుంతలతో రాకపోకలకు ఇబ్బందికరంగా మారింది. ఎవరికి ఫిర్యాదు చేసినా పట్టించుకోవడం లేదు. ఈ సమస్యపై ముఖ్యమంత్రికి ఫిర్యాదు చేస్తాం.చంద్రశేఖర్, కాలనీవాసి వాహనాలు దిగబడుతున్నాయికోతిరాంపూర్-కల్లరాంపూర్ రహదారిని మరమ్మతులు చేయకుండా వదిలేశారు. ఊరంతా చేసి ఇక్కడ మాత్రం పట్టించుకోవడం లేదు. వర్షం పడితే గుంతలు ఏర్పడుతున్నాయి. అందులో వాహనాలు దిగబడుతున్నాయి. పైపులైన్లు లీకవుతున్నా పరిష్కరించడం లేదు.రాజ్‌కుమార్, స్థానికుడు

నిర్లక్ష్యం పెరిగి.. భూగర్భ జలం తరిగి..



కరీంనగర్ : నగరాలు, పట్టణాల్లో రోజురోజుకు జనాభా ఎక్కువవుతుండగా శివారు ప్రాంతాల్లో ఇళ్ల సంఖ్య పెరుగుతోంది. ఖాళీ స్థలాల్ని మాయమవుతుండటంతో వర్షం నీరు భూమిలోకి ఇంకడం లేదు. పైగా నీటి సంగ్రహణపై ఎవరూ దృష్టి సారించడం లేదు. ప్రతి ఇంటిలో బోరు తవ్వకోవడం, నీటిని వినియోగించుకోవడం ఎక్కువ అవుతోంది. వృథా నీరంతా కాలువల గుండా వెళ్లి పోతుండటంతో భూగర్భ జలాలు ఏటా తగ్గుతున్నాయి.ఇళ్లలో ఇంకుడుగుంతల నిర్మించాలన్న ఆదేశాలున్నా ఎవరూ పాటించడం లేదు. తాజాగా పురపాలక శాఖ 300 చ.మీ.ల వీస్ట్‌రంలో ఉన్న ప్రతి ఇంటిలో ఇంకుడుగుంత నిర్మించాలని ఆదేశించింది. ఈసారైనా ఆదేశాలు అమలవుతాయా అన్న సందేహాలు వ్యక్తమవుతున్నాయి. గతేడాది వర్షాలు ఆశించిన స్థాయిలో కురియకపోవడంతో ఈ ఏడాది వేసవి ప్రారంభంలోనే తాగు, సాగునీటికి ఇబ్బందులు పడ్డారు. వర్షాలు సైతం అలస్యంగా కురియడంతో కాస్త నీటి నిల్వలు పెరిగినప్పటికీ.. భూగర్భ జలాలు పెంచుకోవాలనే అవశ్యకతను గుర్తించడం లేదు. కరీంనగర్, రామగుండుం నగరాలతో పాటు మున్సిపాలిటీలో కచ్చితంగా ఇంకుడుగుంతలు నిర్మించుకోవాలని పేర్కొంటున్నా పట్టించుకోవడం లేదు. కొత్తగా ఇళ్లను నిర్మించుకునే వారు సైతం ఆ వైపే దృష్టిసారించడం లేదు.

నిధుల దుర్వినియోగం

జగిత్యాల : జిల్లాలోని 6 ప్రాథమిక వ్యవసాయ సహకార సంఘాలు(పీఎస్ఎస్), 2 డిసీఎంఎస్ కేంద్రాల్లో నిధులు దుర్వినియోగమైనట్లు అధికారులు గుర్తించారు. సహకారశాఖ కమిషనర్ ఆదేశాల మేరకు ఇతర జిల్లాల నుంచి వచ్చిన సహకారశాఖ ప్రత్యేక బృందాలు ఈ నెల 10 నుంచి 22 వరకు 6 ప్యాక్స్‌లు, 2 డిసీఎంఎస్ కేంద్రాల్లో తనిఖీలు జరిపారు. 2014-18, 2018-23 సంవత్సరాల్లో ఆయా సంఘాలు, కేంద్రాల్లో జరిగిన లావాదేవీలను తనిఖీ చేశారు. ఈ మేరకు తనిఖీ అధికారులు 23న కమిషనర్‌కు ఇచ్చిన నివేదిక ప్రకారం ధర్మపురి ప్యాక్స్‌లో రూ.1.62 కోట్లు, పెగడపల్లిలో రూ.1.81 కోట్లు, జైనల్ రూ.1.55 కోట్లు, నంచర్లలో రూ.96.12 లక్షలు, తిమ్మాపూర్‌లో రూ.67.18 లక్షలు, గొల్లపల్లిలో రూ.53.58 లక్షలు దుర్వినియోగమైనట్లు గుర్తించారు. ధర్మపురి డిసీఎంఎస్ కేంద్రంలో రూ.6.46 లక్షలు, గొల్లపల్లి డిసీఎంఎస్ కేంద్రంలో రూ.13.07 లక్షలు దుర్వినియోగమైనట్లు తేల్చారు. ప్యాక్స్‌ల ఆధ్వర్యంలో ప్రభుత్వ నిబంధనలకు విరుద్ధంగా భవనాలు, గోదాములు, షాపింగ్ కాంప్లెక్స్‌ల నిర్మాణం, భూముల కొనుగోలు, పెట్రోలు పంపు నిర్వహణ, ధాన్యం సేకరణలో సామగ్రిని మార్కెటింగ్ శాఖ నుంచి కాకుండా నేరుగా కొనుగోలు చేయటం, వడ్ల కొనుగోలు ఖర్చును అధికంగా చూపటం, ఇతరత్రా నిధులను దుర్వినియోగం చేసినట్లు అధికారులు గుర్తించారు. జిల్లాలోని ఓ ప్యాక్స్‌లో రూ.2.85 కోట్లు దుర్వినియోగమైనట్లు గుర్తించగా మరో మూడు సంఘాల అధికారులు తనిఖీలకు భయపడి ఇటీవల రూ.50 లక్షల వరకు ప్రభుత్వానికి చెల్లించారు. ఈ మేరకు జిల్లాలోని మరికొన్ని సంఘాల్లో నిధుల దుర్వినియోగం జరిగినట్లు అధికారులు భావిస్తున్నారు. సహకారశాఖ రాష్ట్ర అధికారుల నిర్ణయం మేరకు జైన, ధర్మపురి,



తిమ్మాపూర్, నంచర్ల, పెగడపల్లి గొల్లపల్లి ప్యాక్స్‌ల కార్యదర్శులు సోగిరావు, రాజేష్, ప్రభాకర్, మధుకర్, గోపాల్రెడ్డి, రాంసుధాకర్‌లా వులను సస్పెన్షన్‌కు ఆదేశాలు జారీచేశారు. ధర్మపురి, గొల్లపల్లి డిసీఎంఎస్ కేంద్రాల నిర్వాహకులపై చర్యలకు ఉన్నతాధికారులకు నివేదించారు. నిబంధనల ప్రకారం చర్యలు రాష్ట్ర స్థాయి అధికారులు ఆయా సంఘాల్లో తనిఖీలు చేపట్టగా కమిషనర్ ఆదేశాలు, సహకారశాఖ నిబంధనల ప్రకారం ఆరుగులు కార్యదర్శులపై చర్యలు చేపట్టారు. ఆయా ప్యాక్స్‌ల పాలకమండళ్లకు పోశాన్ నోటీసులు జారీచేసి వారం రోజుల్లోగా తగిన సమాధానమివ్వకుంటే రద్దుకు చర్యలుంటాయి. ప్యాక్స్‌ల సర్వసభ్య సమావేశం నిర్వహించి చర్చించి తీర్మానాన్ని ప్రభుత్వానికి పంపించాలి. డిసీఎంఎస్ కేంద్రాల్లో ఉద్యోగులతో కాకుండా ప్రైవేటు వ్యక్తులతో పనిచేయించరారు. రెండు డిసీఎంఎస్ కేంద్రాలపై చర్యలకు నివేదించాము. సీహెచ్.మనోజ్‌కుమార్, జిల్లా సహకారశాఖ అధికారి

వృధా నీటికి అడ్డుకట్ట

మల్లాపూర్ : ఎస్సారెస్సీ ప్రాజెక్టు నుంచి కాకతీయ కాలువ ద్వారా సరఫరా అవుతున్న సాగునీరు చివరి ఆయకట్టుకు పూర్తిస్థాయిలో అందక.. రైతులు పూర్తిస్థాయిలో పంటలు పండించుకోని పరిస్థితులు గతంలో ఉండేవి. వాగులపై నిర్మించిన చెక్‌డ్యాంలతో వేలాది ఎకరాల బీడు భూములు సస్యశ్యామలం కావడం, భూగర్భ జలాలు పెరగడంతో పాటు మత్స్యకారుల ఉపాధికి మార్గం సుగమమైంది. జిల్లాలోని పెద్దవాగులో వృథాగా పోతున్న జలాలను పంట పొలాలకు అందిస్తే ప్రయోజనం ఉంటుందన్న భావనతో చెక్‌డ్యాంల నిర్మాణంతో పలువురు రైతులు సాగు చేసుకుంటూ చార్జర్ వ్యక్తం చేస్తున్నారు. మెట్టల్లి, మల్లాపూర్, కోరుట్ల, రాయకల్ మండలాల మీదుగా ప్రవహిస్తున్న పెద్దవాగు, కోరుట్ల వాగులను అనుకోని మొత్తం 11 చెక్‌డ్యాంలను నిర్మించారు. మెట్టల్లి మండలం ఆత్మకూర్ వద్ద రూ.2.01 కోట్లు, పెద్దపూర్ గ్రామ శివారులో రూ.2.18 కోట్లు, అరపేట శివారులో రూ.2.36 కోట్లు, కొండ్రకర్ల వద్ద రూ.2.27 కోట్లు, చౌలమర్రి వద్ద రూ.2.22 కోట్లు, వెంపేట వద్ద రూ.3.15 కోట్లు, మల్లాపూర్ మండలం చిట్టాపూర్ శివారులో 3.74 కోట్లు, కోరుట్ల మండలం ధర్మారం శివారులో రూ.2.12 కోట్లు, అయిలాపూర్ శివారులో రూ.2.08 కోట్లు, రాయకల్ మండలం బొర్లపల్లి వద్ద రూ.3.20 కోట్లతో చేపట్టిన చెక్‌డ్యాంల నిర్మాణాలు పూర్తవడంతో జలకళను సంతరించుకొన్నాయి.



నిర్మాణాలు పూర్తవడంతో 5 ఎంసీఎఫ్‌బీ మేర నీటి నిల్వ సామర్థ్యం పెరిగినట్లు అధికారులు అంచనా వేస్తున్నారు. భూగర్భ జలాలు పెరగడంతో రైతులకు రెండు పంటలకు సాగునీరు వుప్పలంగా అందనుంది. ఒక్కో చెక్‌డ్యాం ఎత్తు 9 నుంచి 11 ఫీట్ల మేర ఉండటంతో మత్స్యకారులు చేపలను పెంచుకునేందుకు మార్గం సుగమమైంది. గతంలో ఎస్సారెస్సీ కాలువల ద్వారా సాగునీరు అందని బీడు భూములకు చెక్‌డ్యాంల ద్వారా నేడు సాగునీరు అందనుంది. రెండు పంటలకు సాగునీరు - సురకంటే అంజిరెడ్డి, చిట్టాపూర్ రైతు ఎస్సారెస్సీ ప్రాజెక్టు పరిధిలో ఉన్నప్పటికీ గతంలో సాగునీరు అందక అనేక ఇబ్బందులు పడ్డాయి. చిట్టాపూర్ శివారులో రెండేళ్ల కిందట నిర్మించిన చెక్‌డ్యాంతో ఖరీఫ్, రబీ సీజన్‌లలో వరి, మొక్కజొన్న పంటలను పండిస్తున్నారు. ప్రభుత్వం ముందు చూపుతో నిర్మించిన చెక్‌డ్యాంలతో రైతులతో పాటు మత్స్యకారులు చేపలను పెంచుతూ ఉపాధి పొందుతున్నారు.

వైద్య సేవలు మరింత వేగవంతం

జమ్మికుంట: వైద్య విధానపరిషత్ పరిధిలోని జమ్మికుంట ప్రభుత్వ ఆసుపత్రిలో వైద్య సేవలు మెరుగయ్యేందుకు జిల్లా పాలనాధికారి ప్రత్యేక దృష్టి సారించడంతో.. అనేక గ్రామాలకు కేంద్రమైన స్థానిక ప్రభుత్వ ఆసుపత్రిలో ఇబ్బందులు తీరనున్నాయి. కొన్ని నెలలుగా పూర్తిస్థాయిలో వైద్యులు, సిబ్బంది కొరతతో ఇబ్బందులు తప్పడం లేదు. గత 6 మాసాలుగా గైనకాలజిస్టు లేకపోవడంతో ఆసుపత్రిలో ప్రసవాలు నిలిపివేశారు. దీంతో గర్భిణులు హుజూరాబాద్ ప్రాంతీయ ఆసుపత్రి లేదా కరీంనగర్, వరంగల్‌లోని ప్రభుత్వ, ప్రైవేట్ ఆసుపత్రులకు వెళ్లేందుకు ఆర్థికంగా ఇబ్బంది పడుతున్నారు. తాజాగా జిల్లా కలెక్టర్ స్థానిక ప్రభుత్వ ఆసుపత్రిలో వారంలో రెండు రోజులు ప్రసవాలు చేసేందుకు గైనకాలజిస్ట్ సోమేశ్‌ఖర్‌ను నియమించారు. దీంతో ఆసుపత్రిలో సోమవారం, గురువారం గర్భిణులకు ప్రసవాలు చేసేందుకు ఏర్పాట్లు చేశామని ఆసుపత్రి సూపరింటెండెంట్ ఇన్‌చార్జ్ డాక్టర్ శ్రీకాంత్‌రెడ్డి తెలిపారు. ఆసుపత్రిలో ఒక హెడ్‌స్టాఫ్ నర్స్, 13 మంది నర్సులు, సిబ్బంది ఉన్నట్లు పేర్కొన్నారు.

8కి చేరిన వైద్యుల సంఖ్య ఇప్పటివరకు ఆసుపత్రిలో దంత, ఆర్థోపెడిక్, మరో నలుగురు వైద్యులతో కేవలం ఓపీ సేవలే అందేవి. తాజాగా వైద్యుల సంఖ్య 8కి పెరగడంతో మరిన్ని సేవలు అందనున్నాయి. ఆసుపత్రిలో ప్రసవాలు, శస్త్రచికిత్సలు చేయించుకున్నవారికి ఆహారాన్ని అందించేందుకు ఉన్నతాధికారులు చర్యలు తీసుకోవాలని రోగులు కోరుతున్నారు. ఆసుపత్రిలో ఆర్థోపెడిక్ వైద్యుడు ఉన్నా.. ఎక్స్‌రే సౌకర్యం లేకపోవడంతో దబ్బులు చెల్లించి వేరేచోట చేయించుకుంటున్నామని రోగులు వాపోతున్నారు. దంత వైద్యుడు ఉన్నా పూర్తిస్థాయిలో సేవలు అందించాల్సి ఉంది. ల్యాబ్ నిర్వాహకుడు ఒకర్లే ఉండటంతో పలు రకాల పరీక్షలు చేయడంలో ఇబ్బంది ఎదురవుతుంది. ఆసుపత్రిలో మరో ల్యాబ్ టెక్నిషియన్, నహాయకుడిని నియమించాలని కోరుతున్నారు. మెరుగైన వైద్యం అందిస్తాం జమ్మికుంట ప్రభుత్వ ఆసుపత్రిలో ప్రసవాలు, మెరుగైన వైద్యం అందించేందుకు దృష్టి సారిస్తాం. ఇప్పటికే వైద్యులకు, సిబ్బందికి సూచనలు చేశా. ఆసుపత్రిలో సోమవారం, గురువారం ప్రసవాలు, శస్త్రచికిత్సలు చేస్తాం. ప్రస్తుతం అవసరమైన సిబ్బంది అందుబాటులో ఉన్నారు. ఆసుపత్రి పరిసరాలను శుభ్రంగా ఉంచేందుకు చర్యలు తీసుకుంటున్నాం. - శ్రీకాంత్‌రెడ్డి, ఇన్‌చార్జ్ సూపరింటెండెంట్, ప్రభుత్వ ఆసుపత్రి, జమ్మికుంట



హైదరాబాద్: లక్షలాదిమంది అభ్యర్థులు ఉత్తరతో ఎదురుచూస్తూన్న తెలంగాణ డీఎస్సీ ఫలితాలు వచ్చేశాయి. ఉపాధ్యాయ పోస్టుల భర్తీకి నిర్వహించిన డీఎస్సీ పరీక్షల ఫలితాల ను సీఎం రేవంత్ రెడ్డి విడుదల చేశారు. జూలై 18 నుంచి ఆగస్టు 5వరకు ఈ పరీక్షలు జరిగిన విషయం తెలిసిందే. రాష్ట్ర వ్యాప్తంగా మొత్తం 11,062 టీచర్ పోస్టుల భర్తీకి పరీక్షలు నిర్వహించగా.. 2.45 లక్షల మందికి పైగా అభ్యర్థులు హాజరయ్యారు. **డీఎస్సీ.. 1:3 నిమిషాల్లో వెరిఫికేషన్.. 9న నియామక పత్రాలు: సీఎం రేవంత్ రెడ్డి:** కేవలం 55 రోజుల్లోనే డీఎస్సీ ఫలితాలు విడుదల

చేశామని సీఎం రేవంత్ రెడ్డి తెలిపారు. సచివాలయంలో ఫలితాలను విడుదల చేసిన అనంతరం ఆయన మాట్లాడారు. 1:3 నిమిషాల్లో వెరిఫికేషన్ ఉంటుందని చెప్పారు. అక్టోబర్ 9న ఎఫ్టీ ప్లేడియంలో నియామక పత్రాలు అందజేస్తామన్నారు. గత పదేళ్లలో భారాన ప్రభుత్వం ఒకే ఒక్క డీఎస్సీ ఇచ్చిందని.. కేవలం 7వేల పోస్టులతో ఒకే నోటిఫికేషన్ విడుదల చేసిందని విమర్శించారు. టీజీపీఎస్సీని ప్రక్షాళన చేశామని.. త్వరలోనే గ్రూప్ 1 పరీక్షలు నిర్వహించి ఫలితాలు వెల్లడిస్తామని తెలిపారు. పాఠశాల ఫీజుల నియంత్రణపై త్వరలో కమిటీ వేస్తామని సీఎం తెలిపారు.

బహిరంగ క్షమాపణ చెప్పాలి.. లేదంటే పరువు నష్టం దావా వేస్తా: హరిశ్చంద్రావు



హైదరాబాద్ : ప్రజా సమస్యలపై పోరాడుతున్న తనపై బురదజల్లే వికృత రాజకీయాలకు కాంగ్రెస్ ప్రభుత్వం తెరలేపుతోందని మాజీ మంత్రి హరిశ్చంద్రావు మండిపడ్డారు. ప్రభుత్వంపై వస్తున్న వ్యతిరేకతను పక్కకు మళ్లించటానికి గోబిల్స్ ప్రచారాలను ఆశ్రయిస్తున్నారని ఆరోపించారు. కాంగ్రెస్ ప్రభుత్వం తీరు ఎలా ఉందంటే.. 'గోల్డెన్ కోట, చార్లెస్టన్ కోట' కూడా హరిశ్చంద్రావుకు వాటాలు ఉన్నాయి' అనేటట్లుగా ఉందని ఎద్దేవా చేశారు. తప్పుడు ప్రచారాలు చేస్తున్నందుకుగానూ లీగల్ నోటీస్ పంపుతున్నాను. బహిరంగ క్షమాపణ చెప్పకుంటే పరువు నష్టం దావా ఎదుర్కోవడానికి సిద్ధంగా ఉండాలని రాజ్యసభ ఎంపీ అనిల్ కుమార్ యాదవ్ ను ట్విట్టర్ వేదికగా హెచ్చరించారు.

రైతు సమస్యలను పరిష్కరించడంలో రేవంత్ ప్రభుత్వం విఫలం



రైతు దీక్ష జరిగింది. ఈ దీక్షలో మెదక్ ఎంపీ రఘునందన్ రావు పాల్గొన్నారు. ఈ సందర్భంగా రఘునందన్ రావు మాట్లాడుతూ... రైతు సమస్యలను పరిష్కరించడంలో రేవంత్ ప్రభుత్వం ఘోరంగా విఫలమైందని ధ్వజమెత్తారు. పంట నష్టపోతే ఆదుకునేందుకు ఫసల్ బీమాను కేంద్రం తీసుకువస్తే.. కేసీఆర్ ఎందుకు తెలంగాణలో అమలు చేయని వ్యలేదని ప్రశ్నించారు. పదేళ్లలో బీఆర్ఎస్ ఎంత అవినీతి మూలకం అట్టుకుందో.. 10 నెలల్లో కాంగ్రెస్ అంత మూలకం అట్టుకుందని విమర్శించారు. కేసీఆర్.. ఫామ్ హౌస్ ను జాతికి అంతిమం చేస్తావా? ఏం చేస్తావో తెలియదని అన్నారు. రైతులకు న్యాయం చేయాలని అన్నారు. కేసీఆర్ అవినీతి లక్ష కోట్లను సిట్టింగ్ జడ్జిత్ విచారణ జరిపించి కస్టిస్టామని హెచ్చరించారు. నాడు మిసీ బీఫాగా ఉన్న రేవంత్.. సిట్టింగ్ జడ్జిత్ విచారణ చేపట్టాలని డిమాండ్ చేశారు.. కానీ ఇప్పుడు సిట్టింగ్ జడ్జి దొరకలేదా? రైల్వే అయిన జడ్జిత్ సిట్ వేశారని ఎద్దేవా చేశారు. రేవంత్ మూసీ సుందరీకరణ పేరిట కొత్త డ్రామా మొదలు పెట్టారని విమర్శించారు. తెలంగాణలో రైతుల సమస్యలు తీవ్రంగా బీజేపీతో సాధ్యమని అన్నారు. కాంగ్రెస్ ఒక 420 అనే విషయం అందరికీ తెలుసునని మెదక్ ఎంపీ రఘునందన్ రావు విమర్శలు చేశారు.

పంచాయితీల్లో పాలన గాడి తప్పింది.. సీఎం రేవంత్పై కేటీఆర్ విసుర్లు

హైదరాబాద్ బీ ఢిల్లీ విమానం ఎక్కడ.. దిగడమే ముఖ్యమంత్రి రేవంత్ రెడ్డికి సరిపోతుంది.. కానీ ప్రజా సమస్యలను పట్టించుకోవడం లేదని బీజేఆర్ఎస్ వర్కింగ్ ప్రెసిడెంట్, మాజీ మంత్రి కల్వకుంట్ల తారక రామారావు ఆరోపించారు. పల్లె లేచేసా నిధిలో క సీరసంతో తల్లిడిలిపోతున్నాయని ఆందోళన వ్యక్తం చేశారు. ఈమేరకు సోషల్ మాధ్యమం ట్విట్టర్(ఎక్స్)లో కేటీఆర్ ట్విట్ చేశారు. కాంగ్రెస్ ప్రభుత్వం, సీఎం రేవంత్ రెడ్డిపై కేటీఆర్ తీవ్ర విమర్శలు గుప్పించారు. మాజీ సీఎం కేసీఆర్ ప్రవేశపెట్టిన ఆసరా పథకం పైనులు కూడా కాంగ్రెస్ ప్రభుత్వం విడుదల చేయడం లేదని ధ్వజమెత్తారు. రోడ్డు వేయడానికి కూడా రాష్ట్ర ప్రభుత్వం దగ్గర నిధులు లేవా? అని కేటీఆర్ ప్రశ్నించారు. **అప్పులపాలు కావల్సిందేనా..** “మాజీ సర్పంచల సంగతి సరే చివరకు పంచాయితీ కార్యదర్శులు కూడా అప్పులపాలు కావల్సిందేనా రేవంత్. దేశానికి చట్టబద్ధమైన గ్రామాలు, అలాంటి గ్రామాలను అభివృద్ధి చేయాలని “పల్లెప్రగతి” కార్యక్రమం చేపట్టింది కేసీఆర్ ప్రభుత్వం. అలాంటి గొప్ప కార్యక్రమం పల్లె ప్రగతిని అటంకించారు వృద్ధులకు సరైన సమయానికి ఆసరా పెన్నన్న అందక అల్లాడుతుంటే దామకున్న డబ్బులతో తప్పుని పరిస్థితుల్లో రోడ్లు వేస్తున్నారు. ఆసరా పెన్నన్నతో దాతలుగా సహాయం చేస్తే తప్పు రోడ్లు వేయలేని పరిస్థితి గ్రామాల్లో ఉంది” అని కేటీఆర్ ధ్వజమెత్తారు. **అలోచించుకో రేవంత్..** “అవ్యాతాలతలే కాదు చివరకు గ్రామ పనులకు కూడా కేసీఆర్ ఆసరా పథకం ఆసరా అవుతోంది. ఎందుకు మీ పాలన-



కొంచెం కూడా సిగ్గు అనిపిస్త లేదా. ప్రజల బాధలు చూసి తలకాయ ఎక్కడ పెట్టుకుంటావో అలోచించుకో రేవంత్. పైసాన్న కమిషన్ నిధులు కూడా విడుదల చేయకపోవడంతో గ్రామాలు కులనాణ్యమైనాయి. పంచాయితీల్లో పాలన గాడితప్పింది.. పారిశుద్ధ్యం పడకేసింది.... ప్రజలు రోగాల పాలవుతున్నారు.. ఎన్నికల సమయంలోనేమో 100 రోజుల్లో నెరవేరుతుంది ప్రతి గ్రామంలో అని ఫుల్ పేజీ ప్రకటనలు, సాంపు పేపర్ మీద అఫిడవిట్లు ఇప్పడేమో, కాంగ్రెస్ అధికారంలోకి వచ్చిన 300 రోజుల తర్వాత, మీ నాయకులు, కార్యకర్తలు కానీ ప్రజలకు సమాధానం చెబుతారా..? ఢిల్లీ నుంచి రాహుల్ గాంధీ, ప్రియాంకా గాంధీ వచ్చి ప్రజలకు క్షమాపణ చెబుతారా” అని కేటీఆర్ ప్రశ్నించారు.



ఘోరం.. వెయ్యి మంది స్పాట్ డెడ్

ఇజ్రాయేల్: లెబనాన్ లోని హిజ్బుల్లా లక్ష్యాలపై ఇజ్రాయేల్ భీకర వైమానిక దాడులు జరిపింది. తాజా దాడిలో 100 మందికి పైగా మరణించారు. 350 మందికి పైగా గాయపడినట్లు లెబనాన్ ఆరోగ్య మంత్రిత్వ శాఖ అధికారి తెలిపింది. శనివారం జరిగిన వైమానిక దాడుల్లో 33 మంది మృతి చెందగా, 195 మంది గాయపడ్డారు. గత రెండు వారాలుగా లెబనాన్ లో ఐడీఎఫ్ జరుపుతున్న దాడుల్లో మృతుల సంఖ్య మొత్తంగా వెయ్యి దాటినట్లు తెలుస్తోంది. ఇజ్రాయేల్ హిజ్బుల్లా అగ్రనాయకత్వాన్ని అంతమొందిస్తూ వస్తోంది. సెప్టెంబర్ 27న హిజ్బుల్లా గ్రూప్ టీఫ్ హాసన్ నస్రల్లాను చంపేసింది. గత వారంలో వైమానిక దాడుల్లో 7 మంది కీలక కమాండర్లను హతమార్చింది. టెర్రర్ గ్రూప్ సెంట్రల్ కౌన్సిల్ లోని సీనియర్ సభ్యుడు సబీల్ కౌన్సన్ కూడా చంపేశారు. భీకర దాడులు కొనసాగుతున్నప్పటికీ హిజ్బుల్లా దళాలు ప్రతిఘటనస్తూనే ఉన్నాయి.

80 టన్నుల బాంబు దాడి.. శుక్రవారం రాత్రి 9:30కు ఇజ్రాయేల్ వైమానిక దాడుల్లో నస్రల్లా మరణించినట్లు హిజ్బుల్లా శనివారం ప్రకటించింది. బీరుట్ లోని హిజ్బుల్లా ప్రధాన కార్యాలయంపై ఇజ్రాయేల్ సైన్యం 80 టన్నుల బాంబుతో దాడి చేసింది. నస్రల్లా తన కుమార్తెతో అక్కడ ఉన్నారని తెలిసింది. బాంబు దాడి అనంతరం.. ఇజ్రాయేల్ సైన్యం తన సోషల్ మీడియా ఖాతాలలో “హాసన్ నస్రల్లా ఇకపై ప్రపంచాన్ని భయపెట్టలేడు” అని పోస్ట్ చేసింది. నస్రల్లా మరణం తరువాత మధ్యప్రాచ్యంలో ఉద్రిక్తతలు పెరిగాయి. **అత్యవసర సమావేశానికి పిలుపు..** నస్రల్లా మృతితో ఇరాన్ సుప్రీం లీడర్ అయితోపాటు అలీ ఖమేనీ అత్యవసర సమావేశానికి పిలుపునిచ్చారు. దక్షిణ బీరుట్ లోని హిజ్బుల్లా ప్రధాన కార్యాలయంపై ఇజ్రాయేల్ దాడులు చేసిన తర్వాత ఈ సమావేశాన్ని ఏర్పాటు చేసినట్లు ఇరాన్ అధికారులు తెలిపారు. నస్రల్లాను అంతమొందించడంతో ఖమేనీని సురక్షిత ప్రదేశానికి తరలించారు.

కేసీఆర్ కు పట్టిన గతే రేవంత్ కు పడుతుంది.. ఎంపీ అరవింద్ షేర్

నిజామాబాద్: కాంగ్రెస్ రైతులను నమ్మించి మోసం చేసిందని నిజామాబాద్ ఎంపీ ధర్మపురి అరవింద్ విమర్శించారు. మహేశ్వర్ రెడ్డి బీజేపీపై నేత అయినప్పటి నుంచి కాంగ్రెస్ ప్రభుత్వానికి చెందిన ఎన్నో స్కామ్ములు, అవినీతిని బట్టిబదులు చేశారని అన్నారు. కాంగ్రెస్ కు హైదరాబాద్ లో సీట్లు రాలేదు.. ఆ పార్టీ ఎమ్మెల్యేలకు గ్రామీణ ప్రాంతాల్లో ఓట్లు వచ్చాయని చెప్పారు. ఇవాళ(సోమవారం) ఇందిరా పార్క్ వద్ద బీజేపీ ఆధ్వర్యంలో రైతు దీక్ష జరిగింది. ఈ దీక్షలో ఎంపీ ధర్మపురి అరవింద్ పాల్గొన్నారు. ఈ సందర్భంగా ఎంపీ ధర్మపురి అరవింద్ మాట్లాడుతూ... కాంగ్రెస్ ప్రభుత్వం, సీఎం రేవంత్ రెడ్డిపై తీవ్ర విమర్శలు గుప్పించారు. అందుకే ఇక్కడ పేదల ఇళ్లను కూలుస్తున్నారని విమర్శించారు. తొమ్మిదేళ్లు తెలంగాణలో ప్రజా కంటగింపు పాలనను చూశామన్నారు. కేసీఆర్ ఇక అధికారంలోకి రాదని.. నేరుగా సీఎం రేవంత్ రెడ్డి పేదల ఇళ్లను కూలుస్తున్నారని మండిపడ్డారు. మున్సిలను ఒకలా.. హిందువులను మరోలా చూస్తున్నారని ధ్వజమెత్తారు. హిందువుల ఇళ్లను మాత్రమే హైద్రా కూలుస్తుందని ఆరోపించారు. రేవంత్ ప్రభుత్వంలో రైతు రుణమాఫీలేదు.. రైతు భరోసా లేదు.. జోన్స్ ముచ్చటే లేదని మండిపడ్డారు. ప్రమాదవశాత్తు పంట నష్టం జరిగితే ఆదుకునే నాథుడే లేరని ఎంపీ అరవింద్ అన్నారు. కేసీఆర్.. ఒక ఎకరాకు కోటి సంపాదిస్తున్నారట.. కోటి సంపాదన ఎలా సాధ్యమో తెలుసుకునేందుకు ప్రభుత్వం నుంచి ఒక టీమ్ ను ఆయన ఫాంహౌస్ కు కూడా పంపాలని కోరారు. పరిశీలించడానికి రేవంత్ టీమ్ ను ఏర్పాటు చేయాలని కోరారు. రైతులకు గ్రెడ్ చేయాలని సూచించారు. కేసీఆర్ దిగిపోయాక ఆయన మాటలను చాలా మిన అవుతున్నారని అన్నారు. ఉద్యమ సమయంలో ఆయన పులిలా ఉన్నారు.. ఇప్పుడు పిల్లి లాగా అయ్యారని ఎంపీ అరవింద్ విమర్శలు చేశారు. కేసీఆర్.. తెలంగాణను నట్టేటా



ముంచారని ఎంపీ అరవింద్ షేర్ అయ్యారు. ఇప్పుడు కాంగ్రెస్ కూడా అదే దారిలో పోతోందని విమర్శించారు. రాష్ట్రంలో ఇప్పటి వరకు అగ్రకల్చర్ పాలసీ ఎందుకు తీసుకురాలేదని ఎంపీ అరవింద్ ప్రశ్నించారు. మాజీ మంత్రి కేటీఆర్ కు అల్లం, పసుపుకు తేడా తెలియదని.. ఆయన కూడా ఈరోజు మాట్లాడుతున్నారని ఎంపీ అరవింద్ ఎద్దేవా చేశారు. కేసీఆర్ లాగానే పరి మాత్రమే వేసుకునే పరిస్థితిని కాంగ్రెస్ ప్రభుత్వం తీసుకువచ్చిందని అన్నారు. రేవంత్ ప్రభుత్వంలో రైతు భరోసా కాదు.. బీమా కూడా అందజేయడం ఎంపీ అరవింద్ ఆరోపించారు. మాజీ ప్రధాని ఇందిరమ్మను కూడా ప్రశాంతంగా ఉండనివ్వకుండా ఇంకా బదనాం చేస్తున్నారని అన్నారు. ప్రతి మండలానికి ఇంటర్వ్యూలలో న్యూజ్ ను ప్రారంభిస్తానని సీఎం రేవంత్ రెడ్డి అన్నారు గుర్తుచేశారు. రాష్ట్రంలో ఇదే పరిస్థితి ఉంటే.. కేసీఆర్ కు పట్టిన గతే రేవంత్ కు పడుతుందని చెప్పారు. ఇప్పటికైనా రైతులను ఆదుకోవాలని కోరారు. కేసీఆర్ ను ఆయన ఫ్యామిలీని చూసి ఇప్పటి పరిస్థితుల్లో ఎవరూ ఓటు వేయరని అన్నారు. బీజేపీ నేతలు అంతా ఇలాగే కలిసి కట్టుగా బలమైన అపొజిషన్ కు చెక్ చేస్తే ఎన్నికల్లో తెలంగాణలో అధికారం మనదేనని ఎంపీ అరవింద్ స్పష్టం చేశారు.

వన్ నేషన్ పేరిట హక్కులను కాలరాస్తున్న కేంద్రం



వికారాబాద్ నుంచి ఇల్లహింపట్టు వరకు ర్యాలీ చేపట్టామని గుర్తుచేశారు. చెరువులు, కుంటలు ఉంటే భూ గర్భ జలాలు పెరుగుతాయని తెలిపారు. కమర్షియల్ కాంప్లెక్సులు, అక్రమ నిర్మాణాలు కూల్చితే పెద్దగా సమస్యే లేదని అన్నారు. మూసీ పరిపాహక ప్రాంతంలోని నిర్వాసితులకు ప్రత్యామ్నాయ మార్గాలు చూపిం మూసీ ప్రక్షాళన చేయాలిందేనని స్పష్టం చేశారు.. కొంతమంది అడ్డు వడుతారు.. సమస్య ఉంది కాబట్టి వ్యతిరేకిస్తారని అన్నారు. నిర్వాసితులను కొత్త ఇళ్లలోకి తరలించిన తర్వాత కూల్చాలని సూచించారు. పేదలకు ప్రత్యామ్నాయాలు చూపకుండా కూల్చివేస్తారని కోరారు. ఫిరంగి నాలాను ప్రక్షాళన చేయాలని అన్నారు. కమర్షియల్ కాంప్లెక్సులు అక్రమంగా ఉంటే కూల్చాలిందేనని అన్నారు. పేదలకు అన్యాయం చేయడం తెలిపారు. భారత దేశంలో మౌలిక సదుపాయాల కొనసాగింపు విపరీతంగా ఖర్చు చేస్తున్నారని చెప్పారు. హైవేలకు, ఎక్స్ ప్రెస్ హైవే లు నిర్మాణం చేస్తున్నారని తెలిపారు. అయితే.. ఎక్స్ ప్రెస్ హైవేలో సైడ్ లో చాలా హైలీ గోడలు కడుతున్నారని విమర్శించారు. రైతుల భూములు చుట్టూ ఉంటాయని.. వారు ఎక్కడ నుంచి నడవాలని ప్రశ్నించారు. తాత్కాలిక ఉపశమనం కోసం అక్కడక్కడ గ్యాస్ ఇస్తున్నారని చెప్పారు. కానీ తమ డిమాండ్ మొత్తం దేశవ్యాప్తంగా ఎక్స్ ప్రెస్ వేలలో రైతులకు ఇబ్బందులు లేకుండా చేయాలే ప్రధాన డిమాండ్ అని తెలిపారు. సర్వీస్ రోడ్ లో ఉండాలిందేనని చెప్పారు. అభివృద్ధి జరగాలి.. అంటే.. అదాని అభివృద్ధి కాదని.. అందుకే కేంద్ర మంత్రి నిలిస్ గడ్కారికి లేఖ రాశామని తెలిపారు. రైతులకు అన్యాయం చేస్తే.. తమ పార్టీ అధ్యక్షులలో ఆందోళనకు దిగుతామని సీపీఐ నారాయణ హెచ్చరించారు.

ఆరు గ్యారంటీలను పూర్తిచేసే సత్తా ప్రభుత్వానికి లేదు: ఈటల

ఇందిరాపార్క్: రుణమాఫీ పూర్తిగా సాధ్యం కాదని తెలిసి కూడా కాంగ్రెస్ నేతలు హామీలు ఇచ్చారని మల్లాజిగిరి ఎంపీ ఈటల రాజేందర్ విమర్శించారు. ఆరు గ్యారంటీల్లో ఒక్కటి కూడా పూర్తి చేసే సత్తా కాంగ్రెస్ కు లేదని గతంలోనే చెప్పానని అన్నారు. ఇందిరాపార్క్ వద్ద నిర్వహించిన భాజపా ప్రజాప్రతినిధుల 24 గంటల రైతు హామీల సాధన దీక్షలో ఈటల మాట్లాడారు. ఆర్టీసీ బస్సుల్లో మహిళలకు ఉచిత ప్రయాణం మాత్రమే పూర్తిగా అమలు చేశారన్నారు. “రూ.లక్ష రుణమాఫీ చేస్తామని చెప్పి అప్పట్లో కేసీఆర్ కూడా పూర్తి చేయలేదు. నిరుద్యోగులకు నిరుద్యోగ భట్టి హామీని కూడా ఆయన నెరవేర్చలేదు. రూ.లక్ష రుణమాఫీకి రూ.24 వేల కోట్లు అవసరమైతే.. కేవలం రూ.14 వేల కోట్లు ఇచ్చారు.” అని ఈటల అన్నారు. ఈ దీక్షలో ఎమ్మెల్యేలు మహేశ్వర్ రెడ్డి, రామారావు, సూర్యనారాయణ, హరిశ్చంద్రావు పాల్గొన్నారు.



ప్రభాత సమోచారం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194